



ఎమ్మెల్యే జీవన్ రెడ్డి ప్రసంగం వినేందుకు తరలివచ్చిన జనం

# మరోసారి ఆశీర్వాదించి ఓటువేయండి

- బీఆర్ఎస్ తోనే సంక్షేమ ఫలాలు
- ఎమ్మెల్యే ఆశన్నగారి జీవన్ రెడ్డి
- పలుచోట్ల ప్రజా ఆశీర్వాద యాత్ర



మాట్లాడుతున్న ఎమ్మెల్యే జీవన్ రెడ్డి

ఆర్కూర్ టౌన్, నవంబర్ 27: మరోసారి ఆశీర్వాదించి కారు గుర్తుకు ఓటు వేయాలని బీఆర్ఎస్ అభ్యర్థి, ఎమ్మెల్యే జీవన్ రెడ్డి కోరారు. పట్టణంలోని 10, 29 వార్డుల్లో సోమవారం ప్రజాఆశీర్వాద యాత్ర నిర్వహించారు. ఈ సందర్భంగా ఎమ్మెల్యే మాట్లాడుతూ గతంలో ప ప్రభుత్వాలూ ప్రజా సంక్షేమం కోసం, అన్ని వర్గాల సంక్షేమం కోసం పనిచేయలేదని ఆయన అన్నారు. తొమ్మిది స్థర పేదలతో కులమతాలతో అతీతంగా, రైతు సంక్షేమం కోసం పలు అభివృద్ధి కార్యక్రమాలను బీఆర్ఎస్ ప్రభుత్వ హయాంలో చేపట్టామన్నారు. సంక్షేమ పథకాలు నిరంతరాయంగా కొనసాగాలంటే, మ్యానిఫెస్టోలో రూపొందించిన మరిన్ని పథకాలు అందాలంటే బీఆర్ఎస్ ప్రభుత్వం మళ్ళీ రావాలని అన్నారు. ప్రజల ఆశీర్వాదంతో బీఆర్

ఎస్ ప్రభుత్వం భారీ మెజారిటీతో హక్కులిక్ విజయం సాధించడం ఖాయమని అన్నారు. కేసీఆర్ ప్రభుత్వం అమలు చేస్తున్న సంక్షేమ పథకాలు దేశంలో మరే ప్రభుత్వం అమలు చేయడం లేదని స్పష్టం చేశారు. రైతును రాజును చేసిన ఘనత ముఖ్యమంత్రి కేసీఆర్ దేనని అన్నారు. మిషన్ భగీరథతో ఇంటింటికీ తాగునీరు అందుతోందని అన్నారు. మిషన్ కాకతీయతో చెరువులను పనురుద్దించడంతో నీటితో కళకళలాడుతున్నాయని అన్నారు. వృద్ధులకు ఆసరా ఫించస్సు

భరోసానిస్తున్నారని అన్నారు. కల్యాణలక్ష్మి, షాదీముబారక్ వంటి ఎన్నో బృహత్తర పథకాలను కేసీఆర్ అమలు చేయడంతో దేశానికే తెలంగాణ ఆదర్శంగా నిలిచిందన్నారు. తాను ఎమ్మెల్యేగా బాధ్యతలు చేపట్టిన నుంచి ఆర్కూర్ నియోజకవర్గం ప్రగతి పథంలో డూనుకుపోతోందని అన్నారు. కారు గుర్తుకు ఓటు వేసి భారీ మెజారిటీతో గెలిపించాలని ఓటర్లను కోరారు. కార్యక్రమంలో కౌన్సిలర్లు, నాయకులు, ప్రజలు పాల్గొన్నారు.

## శివాలయంలో జీవన్ రెడ్డి దంపతుల పూజలు

ఆర్కూర్ టౌన్, నవంబర్ 27: కార్తిక పౌర్ణమిని పురస్కరించుకొని పట్టణంలోని నవనాథ్ సిద్ధేశ్వర శివాలయంలో ఎమ్మెల్యే జీవన్ రెడ్డి దంపతులు సోమవారం ప్రత్యేక పూజలు నిర్వహించారు. పంచామృతాలతో అభిషేకం నిర్వహించి మొక్కులను తీర్చుకున్నారు. ఎమ్మెల్యే దంపతులను ఆలయ అర్చకులు ఆశీర్వాదించారు.

## ఎమ్మెల్యేకు అంబేద్కర్ మాల సంఘం మద్దతు

ఆర్కూర్ టౌన్, నవంబర్ 27: పట్టణంలోని 32వ వార్డులో అంబేద్కర్ మాల సంఘం సభ్యులు ఎమ్మెల్యే జీవన్ రెడ్డికి మద్దతు తెలిపినట్లు బీఆర్ఎస్ సీనియర్ నాయకుడు పండిత్ ప్రేమ్ సోమవారం తెలిపారు. కారుగుర్తుకు ఓటువేసి జీవన్ రెడ్డిని గెలిపిస్తామని వారు పేర్కొన్నారు. కార్యక్రమంలో మాల సంఘం సభ్యులు తదితరులు పాల్గొన్నారు.

## ముస్లిముల అభ్యున్నతికి ఎంతో కృషి చేశాం



మాట్లాడుతున్న ఎమ్మెల్యే జీవన్ రెడ్డి

- కారుగుర్తుకు ఓటు వేసి గెలిపించాలి
- బీఆర్ఎస్ అభ్యర్థి, ఎమ్మెల్యే ఆశన్నగారి జీవన్ రెడ్డి

ప్రభుత్వం ఒక్కో విద్యార్థికి ఏడాదికి రూ.లక్షన్నర ఖర్చు చేస్తున్నట్లు తెలిపారు. నందివేట్, ఆర్కూర్, మాక్కూర్ మండల కేంద్రాల్లో షాదీముబారక్ పథకం చిన్నట్లు పేర్కొన్నారు. షాదీముబారక్ పథకం ప్రారంభించి మైనార్టీ ఆడపిల్లలకు పెండ్లిలకు సీఎం కేసీఆర్ రూ.లక్షనూట పదహారు అందిస్తున్నారని చెప్పారు. వైద్యఖర్చుల నిమిత్తం ఎల్వో సీలు, సీఎం రిలీఫ్ ఫండ్ అందిస్తున్నట్లు తెలిపారు. ఈనెల 30 నిర్వహించనున్న ఎన్నికల్లో కారుగుర్తుకు ఓటు వేసి తనను మూడోసారి భారీ మెజారిటీతో గెలిపించాలని కోరారు. కార్యక్రమంలో ఎంపీ సురేశ్ రెడ్డి, జడ్పీ చైర్మన్ విఠలరావు, మున్సిపల్ వైస్ చైర్మన్ మున్నా, సుమీర్ హైమద్, కో-ఆప్షన్ సభ్యుడు హైమద్, తాజ్, కరీం, అబ్దుల్ రహమాన్, సర్పంచ్ అశోక్ రావు, రజనీష్, ఎంపీపీ ప్రభాకర్ తదితరులు పాల్గొన్నారు.

## బీఆర్ఎస్ లోకి జోరుగా చేరికలు



అంకాపూర్ లో ఎమ్మెల్యే జీవన్ రెడ్డి సమక్షంలో బీఆర్ఎస్ లో చేరిన కుల సంఘాల సభ్యులు

ఆర్కూర్/మాక్కూర్, నవంబర్ 27: ఆర్కూర్ మండలం అంకాపూర్ గ్రామంలోని ఎమ్మెల్యే జీవన్ రెడ్డి నివాసంలో మహిళలు, యువకులు, వివిధ కుల సంఘాల ప్రతినిధులు సోమవారం బీఆర్ఎస్ లో చేరారు. ఆర్కూర్ మండలం చేపూర్ గ్రామానికీ చెందిన కురుమ సంఘం సభ్యులు ఆర్కూర్ బీఆర్ఎస్ అభ్యర్థి జీవన్ రెడ్డి సమక్షంలో పార్టీలో చేరారు. వారికి ఎమ్మెల్యే గులాబీ కండువాల కప్పి పార్టీలోకి ఆహ్వానించారు. సీఎం కేసీఆర్ సర్కారు పదేండ్లలో చేపట్టిన అభివృద్ధి, సంక్షేమ పథకాలను ఆకర్షితులమై తామంతా పార్టీలో చేరినట్లు వారు తెలిపారు.

బీఆర్ఎస్ లో చేరిన పద్మశాలి కులస్తులు మాక్కూర్ మండలంలోని ఆర్డీసీ కాలనీకి చెందిన పద్మశాలి సంఘ కులస్తులు ఆర్డీసీ కాలనీ అధ్యక్షుడు రాజేందర్ ఆధ్వర్యంలో బీఆర్ఎస్ లో చేరారు. ఎమ్మెల్యే జీవన్ రెడ్డి వారికి గులాబీ కండువాల కప్పి పార్టీలోకి ఆహ్వానించారు. జీవన్ రెడ్డికి ఓటు వేసి ఎమ్మెల్యేగా గెలిపిస్తామని పద్మశాలి కులస్తులు అన్నారు. కార్యక్రమంలో పద్మశాలి సంఘం అధ్యక్షుడు అల్లె నాగభూషణం, చంద్రమౌలి, విశ్వనాథం, సభ్యులు, బీఆర్ఎస్ మండల అధ్యక్షుడు సత్యం, సీనియర్ నాయకులు రజనీష్, రాజేందర్ పాల్గొన్నారు.

**IN THE COURT OF THE HON'BLE PRINCIPAL JUNIOR CIVIL JUDGE AT NIZAMABAD OS. NO. 267 of 2023**  
 Between: Gadepaga Sahadev S/o. Late Maisaiah, age 66 years, Occ:Business, R/o.H.No.9-17-539, Shanthi Nagar, Nizamabad (Cell: 98480 20856) ..... Plaintiff  
 And  
 Mohd. Ali and another ..... Defendants  
 To,  
 1. Mohd. Ali S/o Mohd. Hussien, age 40 years, Occ:Business, R/o. Goutham Nagar, Beside Monika Public School, Near Bypass Road, Nizamabad. Cell. 93468 35918.  
 2. Fathima Bee W/o. Mohd. Hussien, age 55 years, Occ: Business of Plates R/o.H.No.9-17-539, Shanthi Nagar, Beside Eadha, Nizamabad Cell No. 934689818.  
 Take notice that plaintiff has filed a suit for recovery of amount Rs.4,17,000/- along with interest on the file of PRL. Junior Civil Judge, Nizamabad, notices were sent number of times to you, but you have managed to returned it, as such the plaintiff has taken steps, as a means of substitute service of serving notice on you please take notice that the matter is posted on 20.12.2023, so please be present either in person or through pleader, failing which the matter will be decided in your absence.  
 // BY ORDER OF THE COURT//  
 Date:27-11-2023, Nizamabad  
 Sd/- T.GANGADHAR, D.VENU & P.DILIP, Advocates, H.No.6-25-188, Dubba, Gurbabadi Road, Nizamabad Telangana, Cell: 98491 07614, 83409 96596

## బీఆర్ఎస్ తోనే అభివృద్ధి, సంక్షేమం

ఆర్కూర్, నవంబర్ 27: సంక్షేమ పథకాల అమలు, రాష్ట్ర అభివృద్ధి బీఆర్ఎస్ తోనే సాధ్యమని పార్టీ నాయకులు అన్నారు. కారు గుర్తుకు ఓటు వేసి ఆర్కూర్ నియోజకవర్గ బీఆర్ఎస్ అభ్యర్థి ఆశన్నగారి జీవన్ రెడ్డి గెలిపించాలని కోరుతూ సోమవారం ఆలూర్ మండలం మచ్చర్ గ్రామంలో ఆర్కూర్ ఎంపీపీ పన్ను నర్సయ్య ప్రచారం నిర్వహించారు. కార్యక్రమంలో

బీఆర్ఎస్ నాయకులు పాల్గొన్నారు. మాక్కూర్ మండల కేంద్రంలో.. మాక్కూర్, నవంబర్ 27 : మండల కేంద్రంలో సర్పంచ్ అశోక్ రావు ఆధ్వర్యంలో ఇంటింటా బీఆర్ఎస్ నాయకుల ప్రచారం జోరుగా కొనసాగింది. కార్యక్రమంలో రమణారావు, నర్సాగౌడ్, నాయిలు, రాజు, మల్లేశ్ గౌడ్, అక్బళ్, లక్ష్మీనారాయణ పాల్గొన్నారు.



ఆలూర్ మండలం మచ్చర్లో ప్రచారం నిర్వహిస్తున్న ఆర్కూర్ ఎంపీపీ పన్ను నర్సయ్య



మాక్కూర్లో..

## పలుగుట్టకు పోటీత్తిన భక్తజనం

నందివేట్, నవంబర్ 27: మండల కేంద్రంలోని కేదారేశ్వర ఆశ్రమం (పలుగుట్టపై) సోమవారం భక్తజనం పోటీత్తినది. కార్తిక పౌర్ణమిని పురస్కరించుకుని మంగిరాములు మహారాజ్ ఆదివారం ఆర్ధరాత్రి దాటిన తర్వాత దీక్షను విరమించారు. ఏటా లాగే ఆశ్రమ వ్యవస్థాపకుడు మంగిరాములు మహారాజ్ దసరా రోజు దీక్ష ప్రారంభించి కార్తిక పౌర్ణమి రోజు ఆదివారం విరమించారు. ఆశ్రమంలో పూజలు నిర్వహించారు. ఉమామహేశ్వర ఆలయంలో శివుని విగ్రహానికి

అభిషేకం నిర్వహించి హారతి ఇచ్చారు. మంగిరాములు మహారాజ్ మాట్లాడుతూ ప్రతిఒక్కరూ భక్తి భావంతో మెలగాలని అన్నారు. భక్తులకు నుదుటన బొట్టు పెట్టి ఆశీర్వాదించారు. 30 నుంచి 40 వేల మంది భక్తులు పాల్గొన్నారు. అనంతరం భక్తులకు అన్నదానం నిర్వహించారు. ఆదిలాబాద్, నిజామాబాద్, కరీంనగర్ జిల్లాల భక్తులు హాజరయ్యారు. ఎమ్మెల్యే అభ్యర్థి ఆశన్నగారి జీవన్ రెడ్డి ఆశ్రమానికి చేరుకుని ప్రత్యేక పూజలు చేసి మహారాజ్ ఆశీర్వాదం తీసుకున్నారు.